

« TĀPURA TĀMATAHITI A TE MAU TĀ'ATIRA'Ā »

E AHA TE FĀ ?

Nō te turu i te mau 'ōpuara'a e 'ohipa tā'atira'a e ravehia i roto i te tuha'a rima'i nō te fa'a'ohie i tō na fa'ahotura'a e te tutu'ura'a i te 'ite-rave. E turuhia :

- Te tā'atō'ara'a e aore rā te tuha'a o te tāpura tā'atira'a tāmatahiti.
- Te amora'a i te mau ha'amāu'ara'a nō te mau 'ōpuara'a tā'a'ē : fa'a'ite'itera'a, ha'api'ira'a tōro'a, taima ravera'a 'ohipa rima'i, 'ohipa tutu'ura'a ...
- Te amora'a i te mau ha'amāu'ara'a nō te terera'a i te mau fa'ana-hora'a i Pōrinetia farāni nei 'e i te ara.

E AHA TE FĀITO MONI ?

E rae'ahia 40 % fāito rahi a'e o te tā'atō'ara'a o te tāpura faufa'a.

TĪTAURA'A

- Tauturu e fa'a'āpīhia i te mau matahiti atō'a.
- Fa'ata'ara'a i muri mai i te mana'o a te tōmite hi'opo'a, nā te mau fāito moni e hau i te 1 000 000 XPF.
- Tauturu e hōro'ahia i roto i te 'ōti'a o te mau nūmera i nī'a i te hānere i fa'ata'ahia 'e te tāpura faufa'a e toe rā.
- Parau fa'aa'u 'e te piha tōro'a rima'i.

NĀ VAI ?

Nā te mau tā'atira'a, tō-mite 'e 'āmuitahira'a rima'i nō Pōrinetia farāni, e 'ua fatu te peretīteni i te tāreta anō'ite nō Pōrinetia farāni.

« 'OHIPA 'ŌTAHI »

E AHA TE FĀ ?

Nō te 'āpe'e i te mau 'ōpuara'a e ha'afau'ara'a i te rima'i tumu mā'ohi : fa'a'ite'itera'a, mātete, nē'ira'a, viteō, ha'api'ira'a tōro'a, tata'ura'a ...

E AHA TE FĀITO MONI ?

E rae'ahia 40 % o te tā'atō'ara'a o te tāpura faufa'a o te 'ōpuara'a nō te hō'ē fāito moni e 1 500 000 XPF i te fāito rahi a'e.

E AHA TE MAU TĪTAURA'A

- Tauturu e fa'a'āpīhia i te mau matahiti atō'a.
- Fa'ata'ara'a 'ia au i te mana'o a te tōmite hi'opo'a, nō te mau fāito moni e hau i te 1 000 000 XPF.
- Parau fa'aa'u 'e te piha tōro'a rima'i.

NĀ VAI ?

Nā te mau tā'ata 'e taiete atō'a e 'ōpuara'a tā na i fa'ata'ahia i te fa'atianira'a 'e te ha'afau'ara'a i te rima'i nō Pōrinetia farāni.

DAAT : FA'AHOTURA'A 'OHIPA RIMA'I

E AHA TE FĀ ?

Nō te fa'a'ohie i te fa'a'ōra'a tōro'a nā roto i te turu'ara'a i te ha'amāura'a 'e aore rā te fa'a'ohipa-fa'ahou-ra'a i te hō'ē 'ohipa rima'i.

E AHA TE FĀITO MONI ?

Moni taima tā'ava'e i nī'a i te fāito e 50 000 XPF e 'aufauhia i te tā'ata fāna'o i te mau 'ava'e atō'a i te roara'a o te hō'ē matahiti.

TĪTAURA'A

- E tītauhia te tā'ata fāna'o 'ia rave i te 'ohipa rima'i e 2 a'e matahiti.
- Tauturu e hōro'ahia e te Piha tōro'a rima'i i roto i te 'ōti'a o te mau nūmera i nī'a i te hānere i fa'ata'ahia 'e te tāpura faufa'a e toe rā.
- Parau fa'aa'u 'e te piha tōro'a rima'i.

POUR QUI ?

- Nā te mau tā'ata fāna'o i te tuha'a 1 « hou i te ha'amāura'a », e fatu nei i te hō'ē pātana 'e e ha'amau i tā rātou 'ohipa.
- Nā te mau tā'ata e fatu nei i te tāreta anō'ite nō Pōrinetia farāni 'e ha'a nei a 3 matahiti.



SERVICE DE
L'ARTISANAT
TRADITIONNEL
TE PŪ OHIPA RIMA'I



A ARA

E hōro'ahia te mau tauturu atō'a i muri mai i te tuatāpapara'a i te mau pu'e parau 'e 'ia au i te mau tāpura faufa'a e toe rā 'e te mau fāito moni rahi a'e i fa'ata'ahia.

'Ia hope te mau pu'e parau, e ravehia te anira'a i te roara'a e piti 'ava'e.

E hōro'a-noa-hia te mau tauturu mauihā'a e piti taima i te roara'a o te manara'a a te mau tāreta anō'ite rima'i nō Pōrinetia farāni 'e te mau tā'ata rima'i aravīhi nō Pōrinetia farāni.

E fa'ata'ahia te mau hi'opo'ara'a 'e te mau utu'a o te fa'a'ohipara'a i te mau tauturu i roto i te ture fenua n° 2022-15 nō te 04 nō fepuare 2022 'e te fa'aotira'a n°64/CM nō te 05 nō mē 2022.

TE MAU TAUTURU I TE FA'AHOTURA'A I TE RIMA'I TUMU

Teie te mau fa'auera'a nō te 'āpe'e
ia 'oe i roto i te mau tuha'a tāta'i tahi.

E nehenehe tā 'oe e fa'a'i i tā 'oe anira'a i nī'a i te tahua natirara
www.artisanat.pf

Ha'amāramaramara'a : 40 54 54 00 / secretariat@artisanat.gov.pf

« FA'AINENERA'A 'OHIPA »

E AHA TE FĀ ?

Nō te tauturu ia 'oe 'ia ha'api'i i te tōrō'a, 'ia ho'o i te mau mau-ha'a 'api nō te ha'amata i tā 'oe 'ohipa. Maoti teie fa'a'ura'a e nehenehe 'oe e o i roto i te mau ha'api'ira'a tōrō'a rahi 'e aore rā mata'i i te pae mātāmua. I te hope'a o terā mau ha'api'ira'a tōrō'a 'e te 'iritira'a i te hō'ē pātana, e fānā'o 'oe i :

- **Te tauturu nō te mau mauhi'a 'e te ho'ora'a mai i te mau mātēria mātāmua** (āfata tauhi'a nō te ha'amata)
- **Te tauturu nō te 'aufaura'a i te hō'ē ārea fa'a'ite'itera'a** nō te rahira'a e 2 fa'anahora'a fāito rahi a'e
- **Te hō'ē fa'anahora'a tauturu i te ha'amaurā'a i te taiete** rima'i

E AHA TE RAHIRA'A MONI ?

- **Ha'api'ira'a rahi 'e mata'i :** 100% o te moni o te ha'api'ira'a mai te fāito 50 000 'e tae atu i te fāito e 150 000 XPF, e 'aufau-āfaro-hia i te 'ōrometua ha'api'i.
- **Te tauturu nō te mau mauhi'a 'e te ho'ora'a mai i te mau mātēria mātāmua** (āfata tauhi'a nō te ha'amata) : 50 % o te tā'ato'ara'a o te ha'amāu'ara'a mai te fāito 50 000 'e tae atu i te fāito e 100 000 XPF, e 'aufauhia i te tā'ata ani.
- **Te tauturu nō te 'aufaura'a i te hō'ē ārea fa'a'ite'itera'a :** 20 % o te moni nō te tārahura'a 'e tae roa i te fāito 40 000 XPF.

FA'AUERA'A :

- Tauturu e 'ōre e fa'a'āpīhia (e fānā'ohia hō'ē noa taime).
- E 'aufauhia 'e te piha tōrō'a rima'i.
- E 10 tā'ata fānā'o i te matahiti, fāito rahi a'e.
- E nehenehe e 'āmui 'e te DAAT (fa'ahotura'a 'ohipa rima'i) mai te peu e ha'amauhia 'e aore rā e fa'a'ohipa-fa'ahou-hia te hō'ē 'ohipa rima'i.

NĀ VAI ?

Nā te mau tā'ata ato'a e 'imi nei i te 'ohipa 'e aita i rave a'ena i te rima'i tumu mā'ohi 'e o te hina'aro nei e rave i teie 'ohipa.

« TĒ RAVE NEI I TE 'OHIPA »

E AHA TE FĀ ?

Nō te fa'a'itoiti i te fa'ahotura'a i tā 'oe 'ohipa nā roto i te turura'a ia 'oe i roto i tā 'oe mau ha'amāu'ara'a nō te ha'amaitā'i i tā 'oe mau fa'anahora'a hāmanira'a tao'a. E fa'atā teie nei fa'anahora'a ia fānā'o 'oe i :

- **Te mau ha'api'ira'a rahi 'e mata'i.**
- **Te tauturu nō te mau mauhi'a 'e te ho'ora'a mai i te mau mātēria mātāmua**
- **Te fa'a'ōra'a 'ohie i roto i te mau fa'anahora'a e ha'amauhia** 'e aore rā e tauturuhia 'e te Piha tōrō'a rima'i 'ia au i te tumu parau i mā'itihia.

E AHA TE RAHIRA'A MONI ?

- **Ha'api'ira'a rahi :** 100 % o te moni 'aufaura'a i te ha'api'ira'a mai te fāito 50 000 XPF, e 'aufau-āfaro-hia i te 'ōrometua ha'api'i.
- **Ha'api'ira'a mata'i :** 100 % o te moni 'aufaura'a i te ha'api'ira'a mai te fāito 50 000 'e tae atu i te fāito 150 000 XPF, e 'aufau-āfaro-hia i te 'ōrometua ha'api'i.
- **Te tauturu nō te mau mauhi'a 'e te ho'ora'a mai i te mau mātēria mātāmua :** 50 % o te tā'ato'ara'a o te ha'amāu'ara'a mai te fāito 50 000 'e tae atu i te fāito e 1 500 000 XPF, e 'aufauhia i te tā'ata ani.

FA'AUERA'A :

- Tauturu e fa'a'āpīhia i te mau matahiti ato'a
- Nā te piha tōrō'a rima'i e fa'atā'a i te tauturu.
- 20 tā'ata fānā'o i te matahiti o te fāito rahi a'e.
- E fitauhia te tā'ata fānā'o 'ia rave i tā na 'ohipa rima'i e 2 a'e matahiti.
- E nehenehe e 'āmui 'e te DAAT (fa'ahotura'a 'ohipa rima'i) mai te peu e ha'amauhia 'e aore rā e fa'a'ohipa-fa'ahou-hia te hō'ē 'ohipa rima'i.

NĀ VAI ?

Nā te mau tā'ata e fatu nei i te tāreta tā'ata rima'i nō Porinetia farāni i horo'ahia 'e te Piha tōrō'a rima'i.

« 'ARAVIHI »

E AHA TE FĀ ?

Nō te ha'afau'ā'a i tā 'oe tōrō'a 'e, e fa'a'ite i tō 'oe 'aravihi. E teie tauturu e fānā'o 'oe i :

- **Te mau ha'api'ira'a rahi 'e mata'i.**
- **Te tauturu nō te mau mauhi'a 'e te ho'ora'a mai i te mau mātēria mātāmua.**
- **Te amora'a i te hō'ē tuha'a o te ha'amāu'ara'a nō te mau tere** 'e te ferēti (te haerera'a noa) nō te mau fa'anahora'a i 'e i rāpae mai ia Porinetia.
- **Te 'aufaura'a** 'ei 'ōrometua ha'api'i mata'i.
- **Te fa'a'ōra'a 'ohie i roto i te mau fa'anahora'a** e ha'amauhia 'e aore rā e tauturuhia 'e te Piha tōrō'a rima'i 'ia au i te tumu parau i mā'itihia.
- **Te fānā'ora'a i te fa'anahora'a** 1% ano'ite.

E AHA TE RAHIRA'A MONI ?

- **Ha'api'ira'a mata'i :** 100 % o te moni 'aufaura'a i te ha'api'ira'a mai te fāito 50 000 'e tae atu i te fāito 200 000 XPF, e 'aufau-āfaro-hia i te 'ōrometua ha'api'i.
- **'Aufaura'a 'ei 'ōrometua ha'api'i :** 100 % o te moni ha'api'ira'a mai te fāito 50 000 'e tae atu i te fāito 200 000 XPF, e 'aufauhia i te 'ōrometua ha'api'i.
- **Te tauturu nō te mau mauhi'a 'e te ho'ora'a mai i te mau mātēria mātāmua :** 50 % o te tā'ato'ara'a o te ha'amāu'ara'a mai te fāito 50 000 'e tae atu i te fāito e 2 000 000 XPF, e 'aufauhia i te tā'ata ani.
- **Ha'amāu'ara'a nō te mau tere :** 20 % o te moni tititi manureva 'e tae atu i te fāito 140 000 XPF.
- **Ferēti :**
 - Nā te DGAE e amo i te mau ha'amāu'ara'a ferēti pa'i (haerera'a noa) i Porinetia nei, te vai rā te mau tita'ura'a.
 - Nā te Piha tōrō'a e amo e 50 % o te ferēti manureva (haerera'a noa) i rāpae mai ia Porinetia farāni.

FA'AUERA'A :

- Tauturu e fa'a'āpīhia i te mau matahiti ato'a
- Fa'atā'ara'a i muri mai i te mana'o a te tōmite hi'opo'a, nō te mau fāito moni e hau i te 1 000 000 XPF.
- 10 tā'ata fānā'o i te matahiti nō te mau tauturu tā'tā'i tahi.
- 5 tā'ata fānā'o i te matahiti nō te mau ha'amāu'ara'a terera'a 'e ferēti manureva.
- E fitauhia te tā'ata fānā'o 'ia rave i tā na 'ohipa rima'i e 2 a'e matahiti.

NĀ VAI ?

Nā te mau tā'ata rima'i 'aravihi nō Porinetia farāni o tei rave nei i teie 'ohipa a 5 a'e matahiti.